



A R T

ټولگانه



د درسي کتابونه د پوهني په وزارت پومري امره لري،
په بانمار کي يې اخیستنه او خرڅونه په کلکه منع ده.
له سر غروونکو سره قانوني چلند کيږي.

moe.curriculum@gmail.com



ملي سرود

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه پان
لکه لمر پر شنه آسمان
لکه زره وي جاویدان
وایو الله اکبر وایو الله اکبر

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هیواد به تل ځلیري
په سینه کې د آسیا به
نوم د حق مودی رهبر

بِسْمِ اللَّهِ الرَّحْمَنِ الرَّحِيمِ



د پوهنې وزارت

د تعلیمي نصاب د پراختیا او د ښوونکو د
روزنې معینیت
د تعلیمي نصاب د پراختیا او درسي کتابونو
د تالیف لوی ریاست

هنر

A R T

اتم ټولگی

د چاپ کال: ۱۳۹۶ هـ. ش.

مؤلفان:

سیدانور میچنخیل دهنرونو د دیپارتمنت علمی غری
محمد غالب الله یار د هنرونو د دیپارتمنت آمر

علمی او مسلکي اډیت:

سید انور میچنخیل، د هنرونو د دیپارتمنت علمی غری
پوهنمل عبدالحی فرحمند د هنرونو د پوهنځي استاد

د ژبې او ادبیاتو اډیتوران

عبدالحی (هاشمي) د علومو اکاډومی علمی غری
مؤلف محمد سهراب دیدار

د پوهنې وزارت:

غلام محمد راهي د هنر د مضمون ښوونکی
عاطفه شبنم عارفي د هنر ښوونکې

دیني، سیاسي او فرهنگي کمیته:

- مولوي عبدالصبور عربي
- دکتور محمد يوسف نیازی
- حبيب الله راحل د تعليمي نصاب د پراختيا په ریاست کې د پوهنې وزارت سلاکار

د څارنې کمیته:

- دکتور اسدالله محقق د تعليمي نصاب د پراختيا او د ښوونکو د روزنې معین
- دکتور شېرعلي ظریفی د تعليمي نصاب د پراختيا د پروژې رئیس
- دکتور محمد يوسف نیازی د تعليمي نصاب د پراختيا او درسي کتابونو د تالیف لوی ریاست سرپرست.

دیزاین: رحمت الله غفاري

د چاپ د سمون چاري: محمد کبير حقل د پوهنې وزارت د نشراتو او اطلاعاتو رئیس

بسم الله الرحمن الرحيم

د پوهنې د وزير پيغام

د لوی خدای ﷻ ډیر شکر دی چې انسان یې په احسن تقویم پیدا او هغه ته یې د خبرو کولو توان ورکړ او د علم او فکر پر گاڼه یې سمبال کړ. ډیر درود دې وي د اسلام په گران پیغمبر حضرت محمد مصطفیٰ ﷺ چې د انسانیت ستر ښوونکی دی او د رحمت، لارښوونې او روښنایي پیغام راوړونکی.

ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غوړول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختگونو سره اوږه په اوږه د ټولنې له اړتیاوو سره سم تالیف کېږي. درسي کتابونه باید د منځپانگې له مخې خورا بډای وي چې وکړای شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي.

دغه کتاب چې اوس ستاسو په واک کې دی، د همدغو پورته ځانگړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هويت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختگونو سره سم چمتو کړي.

د زده کوونکو استعدادونه په ټولو اخلاقي او علمي خواوو کې وغوړېږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پیرزوني د فرهنگ دودول، د هیواد پالنې او د مینې او محبت د حس پیاوړی کول، ښښه او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي.

درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروگرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې هڅه او هاند خپله دنده گرځولی، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جدي مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم له ټولو ښاغلو مؤلفانو، د پوهنې وزارت له اداري او فني کارکوونکو او له ملي او نړیوالو بنسټونو څخه، چې د دغه کتاب په چمتو کولو، چاپولو او ویش کې یې زیار ایستلی او مرسته یې کړې، مننه وکړم.

په پای کې له لوی خدای ﷻ څخه غواړم چې په خپله بې پایه مهرباني له مور سره د پوهنې د سپیڅلو ارمانونو په لاسته راوړلو کې مرسته وکړي. اته سمیع قریب مجیب.

د پوهنې وزیر

دوکتور اسدالله حنیف بلخي

لړليک

مخ	سرليک	نومبر	تصویر
۱	په سیايي ټکو انځورگري	۱	
۳	د افغانستان د هنر تاریخ (اسلامي دوره)	۲	
۷	په طبعي موادو ټاپه کاري	۳	
۹	د مبارکی کارت او د پاکټ جوړول	۴	
۱۱	د ليرې، نردي او ریتم سره آشنا کيدنه	۵	
۱۵	د طبعي منظرې انځورگري	۶	
۱۷	د جشنونو او ملي لوبو انځورگري	۷	
۱۹	له غونج شوو کاغذو څخه د حجمونو جوړول	۸	
۲۱	له اسلامي هنرونو سره آشنایي	۹	
۲۵	له اسلامي ډیزاینونو څخه کاپي کول	۱۰	
۲۷	د لیک د ښکلا له هنر سره آشنایي	۱۱	
۳۱	د بسم الله الرحمن الرحيم کاپي	۱۲	

		له اسلامي معمارۍ سره آشنایي	۱۳
		له اسلامي سبک څخه پر استفادې (پل) جوړول	۱۴
		له اسلامي هنرونو سره آشنایي	۱۵
		له خټوڅخه د قلمدانۍ جوړول	۱۶
		له منیاتوری سره آشنایي	۱۷
		د قرآنکریم د رحل جوړول	۱۸
		له افغاني هنرمندانو سره آشنایي	۱۹
		له افغاني هنرونو سره آشنایي	۲۰
		د افغانستان له ملي موزیمونو سره آشنایي	۲۱
		د منابعو فهرست	۲۲




د سيایي په ټکو انځور آيا کله مو د آسمان په وريځو کې، آشنا شکل ليدلی دی؟




څو څاڅکي جوهرې رنگ د يوه کاغذ پر مخ واچوئ، بيا خپل کاغذ قات
کړئ او په لاس لږ څه زور پرې وکړئ. وروسته بيا کاغذ خلاص کړئ، هغو
نقشونه په ځير سره وگورئ او د کاغذ پاڼه له څو زاويو څخه وگورئ، تر څو په
هغو کې آشنا نقشونه او انځورونه پيدا کړئ. کله چې رنگونه وچ شول د مناسبو
خطونو په ورزياتولو سره هغه شکل چې تاسې په کې ليدلی دی بشپړ کړئ او
هغه نوروته وروښيي.



(۱- انځور) د سيایي هر ټکی چې
د کاغذ پر مخ پدئ، کاغذ قات کړئ
چې ورته شکل د کاغذ په بله برخه کې
رامنځته شي.



۳) انځور کاغذ هرې خواته وڅرخوئ او وگورئ چې د خپلې خوښې شکلونه جوړ کړئ.



۲) انځور د کاغذ پاڼه په تورو لکو ډکه کړئ او صبر وکړئ چې وچ شي.



بیا هم انځورنو ته په څیر وگورئ او نوي نقشونه پیدا کړئ او د خطونو په اضافه کولو نوي شکل انځور کړئ. دې کار ته ادامه ورکړئ ترڅو د ټولو ټکو یا خاپونو څخه انځورونه جوړ شي.


تمرین



- ۱- د رسم شوو شکلو په اړه په خپل منځ کې سره وغږیږئ.
- ۲- په خپل کور کې د اوبو پاشلو (آب پاشی) په وخت کې کوم ناڅاپي انځورونه د ځمکې پر مخ وینئ، هغو ته پاملرنه وکړئ او وگورئ چې کوم اشنا شکلونه په کې لیدل کېږي.


په اسلامي دوره کې د افغانستان د هنر د تاريخ سره آشنایي.


آيا پوهېږئ چې د افغانستان د اسلام نه مخکې او وروسته هنرونه سره څه توپير لري؟



په افغانستان کې اسلامي ودانيو د غزنويانو په دوره کې ډېره وده او پراختيا وموندله. د تاريخي منابعو په قول، چې د غزنويانو دوره د ودانيو، شکلو، ماڼيو او لويو جوماتونو د جوړېدو دوره بلل شوې ده چې د سلطان محمود غزنوي او د ده زوی (سلطان مسعود) د واکمنيو په زمانه کې په غزني او هرات کې جوړ شوي دي. اوس د دې ودانيو يوازې يوه برخه په ځای پاتې ده. د دې ابداتو په کنار کې په غزني کې د (آييني) ماڼۍ قصرونه او منارونه او په هلمند کې لښکري بازار د يادولو وړ دي د سلجوقيانو په دوره کې د اميرانو واکمنانو په هڅونه او د ځينو وزيرانو لکه (نظام الملک) په اشاره ډېرې لويې ودانۍ جوړې شوې دي. غوربانو هم ډېرې لويې ودانۍ جوړې کړې وې چې يوه بېلکه يې د (جام منار) دی چې ۶۴ متره لوړوالی لري، دا منار ځکه د ډېر ارزښت وړ دی چې د ښکلا لپاره يې خښتې او کوفي خط باندې پر هغې ځينې ليکنې شوې دي دا د افغانستان د ډېرو مهمو اثارو څخه شمېرل کېږي، او د نړۍ د فرهنگي ميراثونو په ليست کې هم ثبت شوي دي.

د هرات جامع جومات چې د سلطان (غياث الدين غوري) له خوا يې په هرات کې د بنسټ ډبره کېښودل شوه. خو د بشپړېدو وکارې د هرات د تيموريانو تر دورې پورې ورسیده.






(۳) انځور) په افغانستان کې د جام منار بڼکلاوې او کتیبې چې په سوره مریم پورې اړه لري.



(۲) انځور) د جام په منار لیکي.

د بلخ په غرب کې د (بابا حاتم) زیارت چې په هندسي انځورونو، گلانو، بوټو، دگچ کاربو د دیزانونو په بڼکلا، لیکنو، او د قابونو په بڼکلا بڼکلی شوې لرغونتیاپې له ۵۳ هـ ق کال څخه پخوا ښودل شوې ده. په دغې دورې کې د بڼکلا لپاره د ودانیو جوړولو زیات رواج درلود.




(۴) انځور) د بادغیس په قلعه نو کې د (شاه شهید) په کنډوالو کې ځینې کاشي کارۍ په شپږمه او اومه هجري پېړۍ پورې اړه لري.

د ودانیو جوړولو بهیر د چنگیزیانو د یرغل په دوره کې په ټیټه ودړیده، نو ځکه په دې اوږده دوره کې د تزئیني آثارو څخه نور څه پر ځای پاتې نه شول. له هغوی وروسته د تیموریانو دوره د لویو ودانیو او په هغې کې د اسلامي هنرونو د انځورونو له پلوه یوه ډېره ځلانده، بډایه او غني دوره وه. په ځانگړې توگه په هرات کې د (شاه رخ) میزرا او (سلطان حسین بایقرا دورې او په افغانستان او هند کې د (بابر) دورې د یادولو وړ دي.

د دې دورو آثار په نهمه هجري پېړۍ کې د (گوهرشاد بیگم) زیارت، د سلطان حسین بایقرا زیارت په لسمه هجري پېړۍ کې د شپږوښکلي شوو منارو((خلو)) سره د (خواجه عبدالله انصاري زیارت، د هرات گذرگاه او نور زیارتونه او هم په بلخ کې د (حضرت علي کرم الله وجهه) په نوم زیارت چې د سخي په روضه مشهور دی. دا ټولې ځانگړتیاوې د تیموریانو د معماری د هنر ښکارندوی دي. د دې دورې نور آثار، لکه: د کندهار د سر پوزې په غره کې (چهل زینه) چې د تاریخ د لیکنې په اساس د بابر پاچا، په امر له تراشل شوو تیرو څخه جوړه شوې ده چې ایاوو کسانو تیرو تورونکو د نهو کالو په موده کې جوړه کړې ده. همدارنگه د بابر په وخت کې په



(٦) انځور په پنځمه او شپږمه هجري پېړۍ کې د بابا حاتم مقبره



(٥) انځور) په نهمه هجري پېړۍ کې د (خواجه ابونصر پارسا قبر

کندهار، کابل، استالف او په شمالي او ختيځو برخو کې ډېر لوی لوی باغونه جوړ شوي دي چې ډېر مشهورې يې دا دي: (علم گنج)، شهرارا) دلکشا، چار باغ، د بابر باغ، د بگراميو باغ، د صفا باغ، د کوکب باغ او داسې نور.



(۸ انځور) د حضرت علي (کرم الله وجهه) روضه



(۷ انځور) د هرات د جامع جومات منار

تمرین



- ۱- ستاسې په چاپیریال کې د اسلامي دورې کومې ودانۍ تر اوسه پاتې دي؟
- ۲- په اسلامي ودانیو کې له کومو موادو څخه کار اخیستل کیده؟
- ۳- په افغانستان کې د اسلامي دورې د ودانیو ډېرې مهمې ځانگړنې کومې دي؟



په طبيعي موادو ټاپه کول

آيا تر اوسه مو فکر کړی دی چې له کومو شيانو څخه د ټاپه کولو لپاره کار اخلي؟

له رنگینو مهرونو څخه په کار اخیستننه ټاپه کول سرته رسیږي. په دوه ډوله دي: تیار مهرونه او جوړ شوي: طبيعي مواد چې ډېر بڼکلي جوړښتونه لري. کولی شو چې د ټاپه کولو لپاره له تیارو یا طبيعي مهرونو څخه کار واخلو. د الوتونکو بڼکې، ډبرې، صدفونه، دونو لښتې او پانې او چې ډېر عجیبه او حیرانوونکي جوړښتونه لري. د هغوی په مرسته کولی شو. بېل بېل رنگه نقشونه لاس ته راوړو، همدارنگه کولی شو چې د میوو او سبو د عمودي او افقي نیمولو او پریکولو څخه گټه واخلو او له نیمې شوې برخې څخه چې په رنگ ککړه وي، د ټاپې لپاره کار واخلو.

د طبيعي موادو په ټاپه کولو کې د پدیدې بېلې سطحې باید په پام کې ونیول شي او د هغې له هر لورې څخه ټاپه جوړه کړئ. په دې ډول له بېلابیلو طبيعي جوړښتونو سره آشنا کېږئ او نوي انځورونه پیدا کوئ.



په طبيعي موادو د ټاپې تر سرته رسولو وروسته كله چې رنگونه وچ شول، په جوړشوو انځورونو، نوي او تازه رسمونه وكارئ. بيا انځورونو ته په ځير وگورئ او د خطونو په ورزياتولو هغه په نوي شكل بدل كړئ.



(۲ انځور) په طبيعي موادو ټاپه كاري.



(۴ انځور) په طبيعي موادو ټاپې بشپړول.



(۳ انځور) په طبيعي موادو د ټاپې بشپړول او په هغې د نوو شكلونو جوړول.



تمرین


ستاسې په چاپیریال کې چې کوم طبیعي مواد شته، هغو ته په ځیر سره وگورئ، څه ډول یوه بڼکلی ټاپه جوړولی شئ.

د مبارکی کارت او دپاکت جوړول

تراوسه مو خو ډوله د مبارکی کارتونه
لیدلي دي؟



خلک په بېلو، بېلو ورځو او مناسبتونو د مبارکی کارتونه یو بل ته ورکوي، لکه: د میلستیا کارت، د قرآنکریم د ختم کارت، د کوچني اختر د مبارکی کارت، د لوی اختر د مبارکی کارت، د نوي کال د مبارکی کارت، د زیږېدنې د ورځې کارت د ښوونکې د ورځې کارت ... او نور د مبارکی کارتونه په بېلا بېلو کچواو اندازو او بېلا بېلو طرحو جوړېږي. سر بېره په هغو کارتونو چې په بازار کې پلورل کېږي، کولی شو لاسي کارتونه په ښکلې بڼه جوړ کړو. د کارت د جوړېدو لپاره باید موضوع وټاکل شي. وروسته یې اندازه طرح او د جوړولو لاره چاره وټاکل شي. لومړی یو سپین او یا رنگه مقوا کاغذ د هغه کارت چې تاسې په پام کې نیولی دی د هغه په شکل او اندازه پرې کړئ. د کاغذ منځ په پنسل او یا کوم شي باندې چې تیزه څوکه ولري، یو خط کش کړئ ترڅوله سم نیمایې څخه قات شي. لومړی د کارت په مخ خپله طرحه انځور کړئ.



د هغې د ښکلا لپاره له بېلا بېلو لارو څخه، لکه: انځور گري ، ټاپه کاري، د بېلا بېلو موادو نښلول يا رنگه کاغذونه (کولاژ) د طرحې بشپړول او يا په هغې باندې د نورو موادو نښلول او يا له څنگ په څنگ اېښودلو څخه کار واخلي.

ځينې کولاژونه پنډ وي، پام کوئ چې ستاسې کارت زيات پنډ نه شي او په پاکت کې په ښه شان ځای شي. پام مو وي د کومې ورځې په مناسبت او يا هغه چاته چې تاسې کارت ورکوئ له روشونو او لارو چارو څخه يوه لاره د هغو د بشپړيدو لپاره وټاکئ. لومړی خپله طرحه د کارت په مخ انځور کړئ. د کارت مخ او د هغې د ننه برخه په ښکليوانځورونو ښکلې کړئ. وروسته په ښکلي خط د کارت د ليکلو برخه وليکئ. د کارت تر چمتو کولو وروسته کولی شئ هغه ته يو ښکلی پاکت جوړ کړئ. د پاکت اندازه د کارت له اندازې سره په پام کې ونيسئ. د يوه پاکت د جوړولو لپاره بېلا بېلې لارې شته. تاسې کولی شئ يو جوړ پاکت خلاص کړئ او د پاکت د جوړيدو طريقه ترې زده کړئ. او هم کولی شئ چې د پاکت د جوړولو لپاره يوه نوې طرحه جوړه کړئ. د پاکت د جوړولو ډېره اسانه لار داده چې خپل کارت د يوه سپين کاغذ په منځ کې کيردئ او بيا په پنسل باندې د هغې څلور طرفه تټ او کمزوري خطونه وياسئ او په څلورو خواوو يې مثلثونه رسم کړئ او بيا اضافي ځايونه بياتي کړئ او د تټو خطونو ځايونه قات کړئ او درې مثلثونه سره ونښلوئ، نو ستاسې پاکت به تيار شي. پام مو وي چې د پاکت د ننه برخه په ځنډو پورې ونه نښلي وروسته بيا خپل کارت د پاکت په د ننه کې کيردئ او څلورم مثلث پرې قات کړئ او خپلو خپلوانو ته يې ورکړئ.

تمرین

۱- د يوې ځانگړې ورځې په مناسبت يو کارت جوړ کړئ، طرحه، اندازه او د ښکلا طريقه يې په خپله خوښه وټاکئ.

۲- د کارت په اندازه يو ښکلی پاکت جوړ کړئ او خپل کارت په کې واچوئ.



د تناسباتو، ليرې، نږدې او رېتم سره آشنایي.

په طبیعت کې د پدیدو ترمنځ کومې اړیکې وینئ؟



تناسب: آیا د فیل او زرافې د بدن اندازې، د سړیو د سترگو او د پوستکي رنگ، دیوه ماشوم د لاس پوستکي او دیوه زاړه سړي د لاس پوستکي ته مو پام کړی دی؟

د برخو او اجزاوو تر منځ نسبت له یو بل سره او په هره پدیده کې د هر یو

(۱ انځور) د هر یوه حیوان په بدن کې ځانگړې تناسبات پیدا کيږي د زرافې د بدن بېلابېلو برخو اجزاوو ته پاملرنه وکړئ.



جز نسبت ته تناسب وایي. په طبیعت کې زیات شمېر تناسبونه لیدل کېږي. په طبیعت کې هره پدیده ځانگړي تناسبونه لري. له همدې امله په طبیعت کې د خدای تعالیٰ (ج) مخلوقات په هنري او د بشر په لاس جوړښتونو کې د تناسب او ایجاد معیار ګرځیدلی دی.

انسان د غرونو، تیرو، ونو، گلانو، حیواناتو، الوتونکو، کبانو او په دقیقه لیدنه خبرېږي، د توتي د بڼکود رنگونو تر منځ تناسب، د فیل په بدن کې د اجزاو تر منځ تناسب (د فیل هاتي) خرطوم اوږد شکل، پلن غوږونه، سر، بدن او د فیل لوی پښې) او د ونو د اوږدوالي او پلنوالي تناسب په همدې ترتیب د انځورګرۍ لاسي کار، په خټه کار، د حجمونو جوړولو او د اندازو تر منځ تناسب، شکلونو او جوړښتونو ته اړتیا لري.

پر سپکتیو: (لږوالی او نږدوالی) هغه شیان چې لږې دي او هغه شیان چې نږدې دي څه توپرونه سره لري؟ انسان د لږېوالي او نږدوالي په سبب شیان او طبیعي پدیدې، په بېلا بېلو بڼو ویني. د مثال په توګه که یو ځنگله ته له لږې وکتل شي هغه ونې چې نږدې دي له رنگه ډکې د ډیرو جزیاتو سره لیدل کېږي او هغه ونې چې لیرې وي کم رنگه، لږې او جزیات یې نه تر سترگو کېږي، نو له دې امله اندازه او د اشیاوو لیدنه له نږدې او لږې څخه توپیر کوي.



۳) انځور) د حیواناتو په تن کې د بېلا بېلو سیمو د ونو شکل، وریځو او غرونو ته پاملرنه وکړئ.



۲) انځور) د بېلو بېلو گلانو په رنگونو کې تناسب، د نباتاتو حیواناتو، کبانو، الوتونکو او حشراتو تناسب ته په غور وګورئ.

د اشیاوو او طبیعي پدیدو په کوچنیو او لویو انځورولو کولی شو لیرې او نږدې وښیو. همدارنگه په متضادو رنگو هم کولی شو لیرې او نږدې وښیو لکه: (تیره رنگونه د روښانه رنگو ترڅنگ) هنرمندان د لیريوالي او نږديوالي لپاره له بېلا بېلو لارو چارو څخه کار اخلي.

تصويرونه وگورئ او د لېريوالي او نږديوالي د بېلا بېلو لارو چارو په هکله سره وغږېږئ.

رېتم: آیا تر اوسه د شپو او ورځو او د کال د فصلونو تکرار ته پاملرنه کړې ده؟ په طبیعت کې د پدیدو تکرار او بدلون یو ځانگړی نظم لري.

هنرمندان د هنر په بېلابېلو څانگو کې د کلمو، غږونو، شکلونو، رنگونو، او خطونو تر منځ تکرار او



(۴ انځور) د جوارو د دانو د تکرار منظم ریتم ته پاملرنه وکړئ.



(۵ انځور) د غښي په تارونو د ریتم تکرار ته پاملرنه وکړئ.

بدلون رامنځ ته کوي. ریتم کله منظم او کله نا منظم وي. منظم ریتم په طبیعت کې، لکه: د زړه د حرکتونو او په هنري آثارو کې، لکه: د کاشي کاری په انځور کې یا د قالینو او بدل منظم تکرار دی. د غیر منظم ریتم نمونې په طبیعت کې، لکه: د بحر د اوبو څپې، چې په بېلا بېلو فصلونو کې په کې ډول ډول بدلونونه



(٦ انځور) د وريځو تکرار په آسمان کې يو ځانگړی ریتم رامنځ ته کوي.

رامنځته کېږي. نا منظم ریتم په هنري آثارو کې د خطاطۍ د الفبا په تورو کې لیدل کېږي چې د عمودي او افقي خطونو په یو ځای کیدو یې ځینې برخې زیاتې او ځینې نورې یې کمې وي او بېل بېل بدلونونه لري. نا منظم ریتم د ستړي کونکي تکرار مخنیوی کوي.



(٧ انځور) د گوره خر د خطونو ریتم ته وگورئ.

دبېلو بېلو رنگونو، جوړښتونو، خطونو، شکلونو نه په کار اخیستنه کولی شو چې په هنري تجسمي آثارو کې تناسب، ریتم او ښکلا منځ ته راوړو، هنرمندان د بېلا بېلو ریتمونو الهام له طبیعت څخه اخلي.



تمرین

- ١- د تناسب نمونې په شکلونو، رنگونو او اندازه په طبیعت کې پیدا کړئ او د هغو په هکله سره وغزېږئ.
- ٢- د خپلې خوښې له رنگونو څخه په یوه پاڼه کې یو ښکلی ریتم جوړ کړئ.

د منظرې انځور گري

ستاسي پر شاوخوا او طبيعت کې د ليدني بنکلي ځايونه شته؟ له هغو کوم يو د انځور گري لپاره ټاکي؟



د گلانو د بڼې، باغونه، ځنگل، د گودر غاړه، د طبيعت ډېرې بنکلي منظرې دا ټول د نقاشۍ لپاره مناسبې موضوعگانې دي. د طبيعت فضا د انځور گري له صفحې څخه ډېره لويه ده، خو کولی شو چې هغه په مناسبه اندازه وروکي کړو او د انځور گري په پاڼه کې يې ځای کړو. لومړي په خپل شاوخوا کې يوه بنکلي منظره انتخاب کړئ. وروسته تصميم ونيسئ چې کومه برخه انځور کړئ.


(۲ تصوير) د دې منظرې په انځور ولوکې لومړي د لارې خطونه او ونې انځور کړئ.

(۱ انځور) د دې منظرې د انځورولو لپاره لومړي اوبه رسم کړي او بيا افق او بيا غرونه انځور کړئ.



په غور او دقت هغې ته وگورئ او بيا هر هغه شى چې ډېر لوى وي هغه انځور كړئ او وروسته د هغه په شاوخوا كې نور شيان ورزيات كړئ. ښه داده چې لومړى منظره په رنگه پنسل چې كم رنگه وي وباسئ، ځكه چې كه كوم ځاى د اصلاح وړ و، هغه ته بدلون وركړئ. د انځورولو په وخت كې تناسب، لېرېوالى، نږدېوالي او رېتم ته په طبيعت كې په كللكه پام وكړئ او هغه په انځور كړئ كې وښايست.

كله مو چې طرحه بشپړ شوه، نو بيا د طبيعت رنگونه په ډېر دقت وگورئ. تاسې كولى شئ په خپل انځور



كې له طبيعي رنگونو څخه كار واخلي او يا د خپل احساس د بيانولو لپاره ذهني رنگونه د طبيعت په فضا كې وكاروئ. او كوښښ وكړئ چې په خپله نقاشي كې د رنگونو ورته والى او هم غږي وښيي.



(۵ انځور) لومړى غرونه او بيا ونې انځور كړئ.



(۴ انځور) په دې منظره كې لومړى ونه انځور كړئ.



تمرین

له ټولگي څخه د باندې د خپلې خوښې د منظرې په انځورولو پيل وكړئ.



د جشنونو او ملي لوبو نقاشي



د ريښتيني ژوندانه کومې موضوعگانې د انځور گری

لپاره ټاکئ؟



جشنونه او لوبې د انځور گری لپاره کومې په زړه پورې

صحنې لري؟



هر هېواد ځانگړي دودونه او رواجونه لري چې خلک يې په بېلا بېلو وختوکې لمانځي. دا لمانځنې د موضوع د ارزښت ښکارندوی دي. ځينې رسمونه او رواجونه خصوصي وي چې په يوې يا څو کورنيو پورې اړه پيدا کوي، لکه: د واده مراسم او ځينې مراسم عمومي وي چې د هېواد هر وگړي ته د ارزښت وړ وي او ټول خلک په کې خوښي ښکاره کوي، لکه: د افغانستان د خپواکۍ جشن چې هر کال د زمري په ۲۸ نيټه لمانځل کېږي.



دا په افغانستان کې ملي جشن دی. په ۱۲۹۸ هـ ش کال کې د اعلیحضرت امان الله خان په مشرۍ او د افغان میرني ولس په سرښندنو افغانستان د هغه وخت له انگلیسي یرغلگرو څخه آزاد شو. په دې ورځ ولس مشر او ولسي لوړ پوړي چارواکي د خلکو ترڅنگ د جشن په مراسمو کې برخه اخلي.

په ملي جشنونو کې داسې لوبې سرته رسېږي چې د ټولو لپاره په زړه پورې وي. له همدې امله دا ورځې د خلکو په زړونو کې د ډېر وخت لپاره پاتې کېږي چې ځینې برخې یې نه هیږدونکې دي. موسیقي غږول کېږي او هنرمندان د ازادۍ ځانگړې سندري وایي.

د خپلواکۍ په جشن کې بېلا بېلې سپورتي لوبې ترسره کېږي چې یوه یې هم (نیزه بازي) ده. نیزه بازي په آس، نیزه او د لرگي په موگي باندې چې تقریباً پنځلس سانتي متره وي او په ځمکه کې ټکوهل کېږي. داسې ترسره کېږي چې ډول وهونکی ورته ډول وهي او نیزه باز پر آس سپور د موگي په لوري حرکت کوي. څومره چې موگي ته نږدې کېږي په همغه اندازه ډول وهونکی، هم تیز ډول وهي ترڅو نیزه باز موگي ته ورسېږي او دنیزې په سر د لرگي موگي پورته کړي، هغه نیزه باز چې په دوو وارو کې موگي پورته نه کړي، د لوبې بایلونکی شمېرل کېږي. دا لوبه په خلکو کې ډېر شور او زوږ رامنځ ته کوي.

تمرین

- ۱- ایا پوهېږئ چې په افغانستان کې ملي جشنونه کوم دي؟
- ۲- هغه جشن او میله چې ډېر مو خوښیږي په هکله یې سره خبرې وکړئ او د جشن هغه صحنه چې ستاسې خوښه شوي وي، انځور کړئ او نندارې ته یې وړاندې کړئ او په هکله یې سره وغږېږئ.
- ۳- ستاسې په ښار کې په جشن کې کوم رسم او دود تر سره کېږي؟ په دې ورځ کومې لوبې سرته رسوي؟ په هکله یې سره وغږېږئ.
- ۴- په هغه ځای کې چې ژوند کوی د لوبو په اړه یې پخپلو کې سره خبرې وکړئ.



لوست



له غونج شوو کاغذو خخه د حجمونو
جوړول
کوم باطله مواد د حجمونو د جوړولو لپاره
مناسب دي؟



ډېر باطله مواد زموږ په شاوخوا کې شته چې د حجمونو د جوړولو لپاره مناسب دي د دې موادو له ډلې خخه یو هم باطله کاغذ دی. له باطله کاغذ خخه په بېلا بېلو لارو او روشونو حجمونه جوړوي چې یو هم له غونج شوي کاغذ خخه گټه



اخیستنه ده. د دې کار لپاره تاسې هم کولی شئ چې د خپلې خوښې موضوع وټاکئ او د هغې د شکل او اندازې په هکله تصمیم ونیسئ. په بېلا بېلو رنگود باطله کاغذونو ټوټې راټولې کړئ.

خپل لاسونه لږ څه لاندې کړئ او باطله کاغذونه په دواړو لاسو ښه کلک کړئ ترڅو ښه غونج شي او وروسته هغه شکل چې ستاسې په ذهن کې وو په همغه ډول خپل غونج شوي کاغذونه تنظیم او د خپلې خوښې شکل جوړ کړئ. کولی شئ حجم یو او یا څو ټوټې جوړ کړئ او د سکاشټیب په وسیله یې سره ونښلوئ.



(۲ تصویر) دغونج شویو کاغذو څخه یوه جوړه شوي مڼه



(۳ انځور) دغونج شویو کاغذو برخې سره ونښلوئ او په لرگیو پورې چې د الوتونکي پښې دي، وصل کړئ.



(۴ انځور) وزرونه، لکې، مڼوکه او سترگی یې په حجم پورې ونښلوئ.


تمرین

یو مقوا ډبل کاغذ د دایرې په شکل جوړ کړئ. ترڅو کاغذی واړه شکلونه، لکه: (مرغی) له غونج شویو کاغذو څخه جوړه او رنگه کړئ. دنخ د تار په واسطه هغه د دایرې په مرکز پورې څوړند کړئ بیا یې د کوتی په چت را وڅړوئ او که دا شکلونه کړکې ته نږدې وو، نو باد هغه ښوروي، حجمونه په حرکت راولي او ښکلا یې زیاتېږي.



له اسلامي هنرونو سره آشنایي

آيا پوهېړئ چې اسلامي هنر له مسيحي هنر سره څه توپير لري؟




د اسلام مقدس دين په عربستان كې چې د وحي د نازيليدو ځای دی، را څرگند شو. وروسته په ډېره بېره د ختيځ له خوانه تر منځني ختيځ، چين او هند پورې او د لوېديځ له خوا تر افريقا او هسپانيې پورې خپور شو. په دې پراخو سيمو كې يې د ډېرو ژبنيو، قومي، جغرافيايي، تاريخي او نورو توپيرونو سره سره يو شريك دين، تمدن او فرهنگ منځ ته راوړ چې اسلامي هنر يې له پايو څخه دی.

مسلمانانو لومړی، د دوو معاصرو او لويو تمدونونو د هنرمندانو د (بیزانس او اسلامي نړۍ) له هنرونو څخه د اسلام د سپيڅلي دين د راڅرگنديدو په وخت كې د جوماتونو د جوړولو لپاره گټه او چټه كړه. په نوو مسلمان شوو هېوادونو كې د وخت په تيريدو سره هنرمندانو هلې ځلې وكړې چې د اسلامي عقيدو د بيانولو

مناسب كالمونه په خپلو هنري آثارو كې پيدا كړي. اسلامي اعتقادات، لكه: د لوی خدای (يواځې) د مخلوق يواځې (هم غږي) چې په قرآن عظيم الشان كې يې بيان راغلی

(۱ تصوير) د هرات په (گذرگاه) كې د (خواجگه عبدالله انصاري) په قبر د بسم الله الرحمن الرحيم ليكنه چې كاشي شوي ده.





دی، په آسانی سره نه شوکولی چې په هنري آثارو کې یې وښيي. له همدې امله هنرمندانو د دایرې په څیر له هندسي سمبولیکو شکلونو څخه چې د (یوالي څرگندوی) دي په بېلا بېلو دیزاینونو په مرکزي نقطه باندې ټینګار وکړ چې د عالم د بېلا بېلو پدیدو یوالی او هغه حقیقت چې له شکلونو او ظاهري موجوداتو څخه ډېر لوړ دی، څرګند کړي. د دې نظر له مخې


اسلامي هنر له مسیحي هنر سره چې اصلي موضوع یې د مسیح عليه السلام او حضرت بی بی مریمې د ژوندانه د بېلا بېلو صحنو څرګندونه کوي، ډېر توپیر لري. مسلمانو هنرمندانو د قرآنکریم لیکنه په ښکلي خط او د لویو ښکلو جوماتونو جوړولو (د جمعې او اخترونو د لمونځونو د اداکولو لپاره) په خپلو آثارو کې نظم، تناسب، تعادل، هم غږي او ښکلا په وجود راوړل چې روحاني ښکلي خطي اثار، اسلامي معماري او د طراحي نمونې، د سفالي لوښو جوړول، فلزکاري د لرگیو لوښې، د ټوکر ټوټې، قالینې او کتاب جوړول یې نورې لاس ته راوړنې دي.

(۲ تصویر) د مصر د قاهرې په شمالي هدیره کې د (قایت بیگ) د قبر د ګنډې ښکلاوې چې مملوکانو په کالو په دورې پورې اړه لري.





۵ انځور) په اوومه هجري پېړۍ کې ډهلي ته نږدې د (قطب جومات) حجاري.




۴ انځور) په اوومه پېړۍ کې د (لاکارتای) د مدرسې د چت کاشی کاري.

د لرگیو لوبښې، د رخت ټوټې، قالینې او د کتابونو جوړول یې نورې لاس ته راوړنې دي. که څه هم په ننۍ نړۍ کې دا نمونې د اسلامي هنر په طراحیو کې غور، دقت او ظرافت گڼل کېږي، خو په هغو زمانو کې د بېلا بېلو وگړو د استفادې لپاره جوړې شوې وې چې ځانگړي ډیزاینونه یې درلودل. په اسلامي هنر کې د ډیزاینونو برخه له هنر سره یو ځای شوه، ترڅو مسلمانان هره شیبه په نظم، ښکلا، برابری او هم غږۍ کې ژوند وکړي. د اسلامي هنر په نمونو کې سطحې ډېرې ظریفې او دقیقې په ښکلا پوښل شوې دي په اسلامي لومړنیو پېړیو کې هنري ښکلا وې په هندسي طرحو او نقشونو کې، لکه: د وښو او بوټو شکلونه (اشکال گیاهي) او اسلامي ډیزاینونه (ماریچي) شامل وو. وروسته یې په کاشي کاریو، سفالي او فلزي لوبښو، د ټوکر په ټوټو، قالینو، میناتورې د الوتونکو، حیواناتو او انسانانو په انځورونو کې رواج وموند.



۶ انځور) په لسمه هجري پېړۍ کې په ایران کې (سجاده ابي) قالینچه



مسلمانو هنرمندانو په دې نمونو کې له طبیعت څخه په تقلید پیل وکړ او د شکلونو په ساده کولو کې یې له ظاهري شکل څخه ډډه وکړه، ترڅو د لیدونکي ذهن له واقعي نړۍ څخه بیل او معنوي نړۍ ته یې راوبولي، نو ځکه په قرآنکریم او جای نمازونو باندې د انسان او حیوان تصویرونه نه انځوروي، په دې نمونو کې هندسي پیچلي خطونه او رنگونه په اسلامي ډیزاینونو کې د سترگو د حرکت سبب گرځي چې د لیدونکي ذهن په یوه نقطه کې نه درېږي دا ریتمیک حرکت د نقشونو په طراحی کې د ریاضي په شان نظم لیدل کېږي، تعادل او هم غږي چې په نیول شوې او خالي فضا کې منځ ته راغلي دي په اثارو کې سربېره په ځانګړي شکل، حرکت،

(۷ انځور) په څلورمه هجري پېړۍ کې په هسپانیه کې د (قرطبه) جامع جومات.

نظم، تعادل او همغږي را منځته کوي. د مسلمانو هنرمندانو له نظره دا هم غږي، د نړۍ د یووالي څرګندونه کوي.



تمرین

- ۱- د روښانې فضا او د ښکلا ورکولو په نقشونو سره وغږیږئ.
- ۲- د اسلامي هنر کومې نمونې مولیدلي دي؟ د ډېرو ښکلونو په هکله یې څو لیکې ولیکئ.
- ۳- کومې هنري ځانګړې پیژنئ چې د مسلمانانو تر منځ دو د یزه بڼه لري؟



له اسلامي ډيزاينونو څخه کاپي کول ايا د اسلامي ډيزاينونو د کاپي کولو په لاره چاره پوهېږئ؟



د قالينې او کاشي د ښکلو ډيزاينونو د کاپي کولو لپاره لومړی د خپلې خوښې ډيزاين پيدا کړئ، وروسته په ترس کاغذ (شفاف کاغذ) کې يې کاپي واخلئ ترڅو وکولی شئ چې بل کاغذ ته يې وليږدوئ او بيا يې رنگه کړئ.

د طرحې د انتقال لپاره ښه دا ده چې ډيزاين د ميز پر سر انځور کړئ او په تخته يې کېږدئ او بيا د ترس کاغذ ورباندې سربېره داسې ټينگ کړئ چې د کار کولو په وخت کې ونه ښوري. وروسته د ډيزاين خطونه په ډېر غور سره وياسئ. ښه دا ده چې لومړی د ډيزاين اصلي خطونه وکارئ او وروسته يې جزييات رسامي کړئ. کله موچې ډيزاين بشپړ کړ، هغه له اصلي ډيزاين څخه جلا کړئ. اصلي طراحي ليرې کړئ او د ترس کاغذ په بل مخ واړوئ. ډيزاين د دويم ځل لپاره انځور کړئ، ترڅو د اصلي کاغذ د ټاپه کولو لپاره چمتو شي. لومړی لږ پنډ کاغذ يا مقوا چې د رنگه کولو لپاره مناسب وي، د نقاشۍ د ميز په تخته د سکاښټيب په وسيله يې څلور واړه څنډې وښلئ.



(۱) تصوير) په راولپنډۍ کې د (معي اللين د مقبري کاشي کارۍ.



(۲) تصوير) طرحه د کاغذ په مخ بلي شوي ده



(۵) انځور) يوه بله مرحله.

د ترس کاغذ په خپل اصلي مخ راواړوئ او په نښلول شوي ډبل کاغذ يې داسې ونښلوئ چې کونجونه يې سره برابر وي، ترڅو کلک شي. يو وار بيا هغه خطونه چې د ترس په کاغذ معلومېږي انځور کړئ، ترڅو ډيزاين له ترس کاغذ څخه ډبل کاغذ ته ور وليږدوې. ورو، ورو د ترس کاغذ له ډبل کاغذ څخه جلا کړئ او وگورئ چې ډيزاين په بشپړه توگه ډبل کاغذ ته انتقال شوی دی او کنه؟



(۴) انځور) اخري مرحله.

که ستاسې ډيزاين بشپړ و، نو په هغه صورت کې د رنگه کولو لپاره چمتو دی. لومړی له آبي رنگونو څخه يو ډير تياره رنگ جوړ کړئ او هغه ځايونه چې تياره معلومېږي، رنگه کړئ او بيا له روښانه رنگونو څخه رنگونه جوړ کړئ او په خپلو ځايونو کې يې وکاروئ، ترڅو رنگول بشپړ شي. وروسته کاغذ له ميز او يا د نقاشۍ له تختې څخه جلا کړئ او هغه په شيشه يې قاب کې کېږدئ.

تمرین

له يوه اسلامي ډيزاين څخه يوه ښکلي کاپي جوړه کړئ.



د لیک د بنکلا له هنر سره آشنایي.

«مَنْ كَتَبَ بِسْمِ اللَّهِ الرَّحْمَنِ الرَّحِيمِ مُجَوَّدَةً تَعْظِيمًا لِلَّهِ
غَفَرَ اللَّهُ لَهُ.»

خوک چې د الله د درناوي په خاطر بسم الله الرحمن
الرحيم په بنکلي خط وليکي، الله تعالی به هغه وبخښي.



د بنکلي لیکلو هنر د اسلامي لومړيو پېړيو لومړنۍ پدیده ده چې د اسلام د
سپيڅلي دين له خپریدو نه وروسته يې په مکه معظمه کې پراختيا او پر مختيا
وموند له. د سواد زده کړه پيل شوه او لومړني قرآن کریمونه په ((کوفي خط))

(۱) انځور د ياقوت المستعصمی
امضاء)



ولیکل شول. اسلامي حسن خط د قرآنکریم او نبوي احادیثو د لیکلو په خدمت کې و چې مسلمانانو ته یې ډېر ارزښت درلود. د هغوی د هڅو په نتیجه کې یې د الهي کلام لپاره یو په زړه پورې هنر چې د هغې د ښکلا ارزښت یې درلود، مینځ ته راوړ. د حضرت محمد ﷺ له وفات نه وروسته قرآنکریم د حضرت عمر رضی الله عنه په مشوره د حضرت ابوبکر صدیق رضی الله عنه په وخت کې د زید بن ثابت رضی الله عنه په واسطه راټول شو او د حضرت عثمان رضی الله عنه په وخت کې په واحد مصحف کې تکثیر شو.

د قرآنکریم په لیکلو سرپرېره د قرآني آیاتونو، حدیثونو، دوعاگانو او مبارکو نومونو بېلا بېلو لیکنې په ودانیو، په ځانگړي ډول په جوماتونو، منبرونو، دروازو، سفالي لوبښو، فلزاتو او د ټوکر په ټوټو رواج وموند دا خطونه یا لیکنې له هندسي ډیزاینونو سره د ښکلا لپاره په اسلامي هنر کې کارول کیدل.



(۲۰ انځور) د نهمې هجري پېړۍ په دویمه نیمایي کې د قرآنکریم د دوو لمړنیو صفحو په نازک نخودي کاغذ په نسخ خط لیکل شوی دی.

په دريمه هجري پيړۍ کې (ابن مقله بيضاوي) د ليکونو د اسانه کولو
لپاره له کوفي خط څخه نوي ليکونه راويستل، لکه: د (نسخ) ليک د
وخت په تيريدو سره بشپړ او بنکلا يې هم زياته شوه او له هغه وروسته
تر اوسه پوري ټول قرآن شريفونه په نسخ خط ليکل کېږي.

ابن مقله د نسخ په ليک کې نور بدلونونه هم
راوستل چې په پايله کې يې د ثلث خط منځ ته
راوړو. وروسته نور نوې ليکونه، لکه: ريحان او
محقق د قرآنکريم د سورتونو د عنوانونو لپاره او
د توقيع خط چې قاضيانو به د اسنادو په ليکلو
کې ترې کار اخيست د (رقاع) خط د فرمانونو،
رقعو او د کتابونو د عنوانونو د ليکلو لپاره او د
ولايتونو حاکمانو په دې خط ليکنې کولې. د
نسخ او ثلث خطونو په منځ ته راتگ سره
په اسلامي هېوادونو کې د الهي کلام ليکنې
په ډېره بنکلي بڼه سرته رسيدې. هنرمندانو د
پاڼو، لېکنو، بنکلا، قرآنکريم لومړيو پاڼو، د
سورتونو د پای علامې او د کتابونو د ټوکونو په
جوړيدنه کې مرسته کوله. د ابن مقله وروسته
د خط هنرمندانو اسلامي ليکونه لوړو پوړيو
ته ورسول، لکه: (د ابن بواب) چې د نسخ
خط قانونمندی يې مشخصه کړه، (ياقوت



مستعصمي) چې بېل بېل خطونه يې ډېر بنکلي ليکل، او (احمد
نيريزي) چې د خط په بنکلا او پياوړتيا کې يې ساری نه درلود.
اتم هجري پيړۍ د خط د بنکلا يوه ډېره بڼه دوره وه د خط په

ښکلا سربېره د دې پيړۍ هنرمندانو نوي ليکونه، لکه: د (تعليق) خط چې د توقيح او رقاع خطونو له ترکيب څخه منځ ته راغلي دي د (نستعليق) چې د (نسخ او دتعلیق له خطونو څخه جوړ شوی دی). او د شکست خط يې وکاراوه. د نستعليق ليک په اسلامي دوره کې وروستنی پړاو دی. په دې ليک ډېرو خطاطانو ليکنې کړې دي، لکه:

(مير علي هروي) او (مير عماد

(حسيني) هروي چې ليک

يې د کمال لوړې درجې ته

رسولی دی. هنرمندانو

بېل بېل اسلامي خطونه

په ديوالونو، ودانيو،


دروازو، د منبرونو په

ديوالونو، د قرآنکريم په

رحلونو په ډول ډول لوبنو

او ټوکرانو باندې کارولي

دي.



(۴ انځور)

تمرین

۱- د ښکلي ليک نمونې مو په کومو ځايونو کې ليدلي دي؟

۲- د نامتو جوماتونو دروازې او د خلکو کورونو ته څير شئ او ووايئ چې له کومو موادو څخه

جوړ شوي دي؟

۳- هغه وسيلې چې په خپلو شاوخوا کې وينئ، کوم اسلامي ښکلی ليک په کې کارول شوی دی؟

۴- آيا ستاسې په ښار او يا کلي کې نامتو خطاط شته؟ په دې هکله معلومات وړاندې کړئ.



د بسم الله الرحمن الرحيم کاپي کول

ايا غواړئ چې له (بسم الرحمن الرحيم) څخه کاپي جوړه کړئ او په خپل کور کې يې وځړوئ؟

مسلمانو خطاطانو الهي آيتونه په ښکلې بڼه ليکلي دي. د بسم الرحمن الرحيم څو نمونې مو په کتابونو، ډېلويزيون په صفحه او د جوماتونو په ديوالونو ليدلي دي؟ د نيمې تختې کاغذ په اندازه د بسم الله يو ښکلی تصوير پيدا کړئ او د بسم الله د کاغذ په اندازه د ترس کاغذ (روښانه کاغذ) راواخلي او د بسم الله په سر يې داسې وښلوی چې ونه ښورېږي. هيرمو نه شي چې د بسم الله د ليکو په وخت کې بايد اودس وکړي. د بسم الله ليکل د لسم درس په شان کاپي کړئ.

اصلي کاغذ د نقاشۍ د ميز په تخته باندې په سکاښتپ وښلوی. د دې لپاره چې د کار کولو په وخت کې ونه ښورېږي او بل دا چې کاغذ د آبي رنگونو د استعمالولو په وخت کې پرسېږي له وچيدو وروسته به رنگونه بيا خپل اصلي حالت ته راوگرځي. د رنگه کولو لپاره لومړی ډېره تياره سيابي انتخاب کړئ.



د مویک یا برس په اوبو لوند کړئ او د آبی رنگونو د خپلې خوښې په رنگ یې ککړ کړئ وروسته مویک د رسامی په پلیټ (مناسب پلاستیکی لوبښي، لرگیو، فلزي شیشه یې لوبښو او یا د آبی رنگونو د قوتی په سرپوښ ومښی، ترڅو رنگ او اوبه ښه سره ګل او ترکیب شي. که رنگ ټینګ (غلیظ) وي او په مویک پورې ښېلي د دویم ځل لپاره یې په اوبو کې غوټه کړئ. ترڅو ټینګوالی یې د کارولو وړ شي.

ستاسې تیار شوی رنگ د مویک قلم په واسطه د کاغذ پر مخ کېږدئ او په ډېر غور او دقت رنگونه د اصلي خطاطی په شان په خپلو ځایونو کې په کار یوسئ. کله مو چې د بسم الله سطحه له رنگ ډکه کړه. بل رنگ جوړ کړئ. کله چې پخوانی رنگ وچ شو. نوی رنگ پرې وکاروئ. د بل رنگ د کارولو په وخت کې خپل مویک په اوبو کې ووهی، ترڅو پخوانی رنگ په بشپړ توګه پاک شي. رنگونه له تیاره څخه د روښانه رنگ په لور په خپلو ځایونو کې وکاروئ، ترڅو د کاغذ پر مخ مولیک بشپړ شي.

د کار تر بشپړېدو او وچیدو وروسته د میز او یا د رسامی له تختې څخه یې جلا کړئ او په شیشه یې چوکاټ کې یې پخپله کوټه کې وڅړوئ.



تمرین

د بسم الله الرحمن الرحيم يوه ښکلې نمونه پیدا کړئ او د هغې يوه کاپي جوړه کړئ.

له اسلامي معمارۍ سره اشنایي.

کوم اسلامي ودانۍ پيژنئ؟



حضرت محمد رسول الله ﷺ د معراج د شپې په هکله وايي: ((ثُمَّ أُدْخِلْتُ الْجَنَّةَ فَإِذَا فِيهَا جَنَابِدُ اللَّوْلُؤِ...^(۱))) ژباړه: او بيا جنت ته ور داخل کړل شوم، چې هلته مې يوه ډير لويه گنبده چې له سپينو مرواريدو څخه جوړه شوې وه، وليدله. دا روايت د هرې اسلامي ودانۍ روحاني نمونه ده.

له مراکش څخه د اناتولي تر لويديځ په ترکيه او د البرز او د مازندرانو د شنو درو نه تر هندوکش، سپين غره، هرات، غور او بلخ زمور په گران هېواد کې شتون لري چې د معمارۍ له نظره سره ورته والی لري او د طبيعي چاپيريال د ښکلاوو سره په هره سيمه کې همغږۍ لري. د اسلامي معمارۍ هنري آثار

د مسلمانانو ترمنځ د همغږۍ نمونه ده. د طبيعي چاپيريال د همغږۍ سربېره د ودانيو د بېلابېلو برخو ښکلاوې هم سره ورته والی لري. تاريخي ابدات که څه هم د جومات په دننه او يا باندنۍ برخه کې وي او يا په کوم شخصي کور کې وي، په هغوی کې د آرامتيا او همغږۍ قانون حاکم دی.

د ودانۍ ټينگښت او تعادل په متقارنو طرحو (له


(۱) انځور) د صفويانو په دوره کې په اصفهان کې يو لوی اوښکلی جومات چې له لرې ليدل کېږي.

(۱) انځور)






(۴ انځور) د دریمې هجري پېړۍ په سر کې د اسلامي نړۍ د عراق د سا مزالوی جومات چې منارې یې پنځوس متره لوړوالی لري.



(۳ انځور) د ترکیې د استانبول په جومات کې لویه مرکزي گنبده



(۲ انځور)

دواړو خواو نه یو شان نسبت هغه محورته چې په منځنۍ برخه کې دی، لکه: د یوې گنبدې بني او چپ اړخونه چې سره یوشانته دي) جوړ شوي دي او د ودانۍ د فضا طراحي داسې شوې ده چې انسان ته آرامتیا او تعادل وربخښي. اسلامي ښار جوړونه، کورونه، جادې، بازارونه او دښاري ژوندانه نورې اجزایې داسې طراحي کیدې چې له طبیعي عواملو څخه ډیر زیات کار واخیستل شي. د مثال په توگه په ښاري اسلامي معماری او ودانیو کې له نور او رڼا څخه گټه اخیستنه داسې وه چې له یوې خوا یې انسان د پاک خدای په فکر کې اچوو او له بلې خوا د طبیعي روښنایۍ وسیله او د ودانۍ د تودخې منبع وه. د اسلامي معماری هنري آثار په دوو ډلو ویشل کېږي:

- ۱- معماری، مذهبي ودانۍ، لکه: جومات، مدرسې قبرونه او
- ۲- د نورو ودانیو معماری، لکه: کور، ماڼۍ، باغونه، کاروان سرایونه، حمامونه، بازارونه، پلونه او

د اسلامي معماری ډېرې مهمې نمونې جوماتونه دي. مسلمانانو د جوماتونو د جوړولو د ښکلا لپاره چې د لوی خدای ﷻ د سجدې او عبادت ځای دی د قرآن کریم له آیتونو څخه په ډېره ښکلې بڼه د ډېر دقیق هندسي تناسب له لیکلو څخه گټه اخیستله. د جومات د ودانۍ نقشه په ټوله اسلامي

نړۍ کې یو شان ده، سر بېره پر هغې جزئیات او ښکلاوې یې هم یو شانته دي.

د جومات د ودانۍ ټول بعدونه له دایرې څخه لاس ته راځي. کله چې د جومات چت جوړ شي، نو په هغې باندې گنبد جوړېږي. گنبد په بېلو بېلو شکلونو جوړېږي چې ډېرې مشهورې یې له منحنی خطونو څخه چې نیمې کرې ته ورته والی لري، جوړې شوي دي.


په جوماتونو سر بېره گنبدو په زیارتونو هم رواج درلود. په زیارتونو او جوماتونو کې منارې د گنبدو په څنګ کې جوړېدې چې د منارو منځ به ماریچي و او اذان کوونکي به د منار پورتنۍ برخې ته پورته کیدل او اذان به یې کولو چې ټولو خلکو به هغه اوریده.

په اسلامي نړۍ کې د منارو ښکلاوو ځانګړې بڼه درلوده په لومړي سر کې منارې د مکعب په شکل جوړېدې، خو وروسته یې د استوانې شکل رواج وموند. د منارو د ښکلا لپاره په بېلا بېلو اسلامي هېوادونو کې له بېلو بېلو روشونو او طریقو څخه کار اخیستل شوی دی.

چې دا ښکلا وې د گنبدې له ښکلاوو څخه رامنځته کېدې. د جومات په دننه کې فضا داسې طراحی کیدله چې د لوی خدای (ج) عظمت په ټولو برخو او د انسان په احساس باندې اغیزه وکړي. د گنبدې په داخلي برخه کې د قرآن کریم آیتونه نقشونه او ښکلاوې د دیوالونو تر مرکزي نقطې پورې لیدل کېږي. په دې ټولو کې د محراب ښکلا ځانګړې ارزښت




(۵ تصویر) په مراکش کې دکتوبیه دجومات مناره چې د (موحدون) په دوره کې پای ته ورسیده



(۶ اتخور) د هند په آګرا کې د (اعتمادوله) د قبر منارې چې په ۱۵ هـ ش پېړۍ کې جوړې شوي دي.


لري.



(۱۹نخځور) د ترکيې په استانبول کې د (سوکولو) جومات محراب او منبر په لسمه هجري پيړۍ کې.



(۸نخځور) په مراکش کې د (بن لوسف مدرسې) محراب په لسمه پيړۍ کې.



(۷نخځور) د اصفهان د جامع جومات محراب په ۷۱۰ هـ ق کال کې.




(۱۰نخځور) د مصر په قاهره کې د (مؤيد) د جومات منبر.

محراب د قبلې لوری بڼایي او ټول مسلمانان د لمانځه پر مهال محراب ته مخامخ درېږي. له دې امله په هر جومات کې محراب ته ډېرې ښکلې ښکلاوې ورکوي.


په ډیری جوماتونو کې د محراب ترڅنګ منبرونه د جماعت د امام لپاره جوړ شوي دي چې د وخط په وخت کې ولیدل شي او غږ یې واوریدل شي. د وخت په تیریدو سره کله چې منبرونه له لرګي څخه جوړ شول په ټولو اسلامي هېوادونو کې یې رواج وموند.

د منبرونو په طراحی او ښکلا کې ډېر توپيرونه لیدل کېدل خو په کلي ډول هر څومره چې د مسلمانانو هنري ذوق په بېلا بېلو اسلامي هېوادونو کې د معمارۍ بېل بېل سبکونه منځ ته راوړي وو، خو له روحاني فضا سره یې ډېر ژور او ګلپيوند درلود. دا جوماتونه په هسپانیه کې د قرطبه جومات، په ایران کې د اصفهان جومات، د هرات جامع جومات، دهند جومات او په نورو اسلامي هېوادونو کې جامع جوماتونه له یو اوبل سره په اړیکه کې جوړ شوي دي.



تمرین

- ۱- زموږ په ګران هېواد کې کوم لوی جوماتونه وجود لري؟
- ۲- د دې جوماتونو ښکلا وې څه ډول دي؟



له اسلامي سبک څخه پر استفادې (پل) جوړول

ايا کوم لرغونی پل مولیدلی دی ؟

پلونه له اوبو څخه د تیریدو لپاره جوړېږي. که یو اوږد او پناډ لرگی د اوبو په سر کېږدو، د پلونو له ډلې څخه شمېرل کېږي. انسانانو تر اوسه ډېر زیات پلونه په بېلو بېلو شکلونو له اوبو څخه د تیریدو لپاره جوړ کړي دي. پلونه د اسلامي معمارۍ یوه په زړه پورې نمونه ده. د دې پلونو محکمیتیا، ظرافت او ښکلا د دې سبب شوي ده چې له سلگونو کالو وروسته هم جوړ پاتې شي. آیا ستاسې په چاپیریال کې لرغوني پلونه شته؟ هغه پلونه چې ستاسې په چاپیریال



(۲) انځور) د پل مختلفې برخې سره نښلوي.



(۱) انځور) د پل بیاتي شوې برخې

کې موجود دي، هغې ته په خیر او دقت سره وگورئ. تاسې هم کولی شئ چې یو پل لومړی په یو پنډ یا مقوا کاغذ باندې انځور کړئ. وروسته د انځور اضافي برخې بیاتي کړئ چې د پل یو دیوال جوړشي. جوړشوی دیوال په بل پنډ کاغذ کېږدئ او شاوخوا یې په پنسل خطونه وباسئ او خطونه په غور سره د بیاتي په واسطه بیاتي کړئ. ترڅو بله کاپي کټه مټه جوړه شي، نو په دې وجه د پل دوه اصلي دیوالونه جوړېږي. د سر پوښلو لپاره له یوه نازک کاغذ څخه کار واخلئ او اوږدوالی یې د پل د دیوال په اندازه او پلنوالی یې د پل د عرض په اندازه ونیسئ او کاغذ او اضافي برخې یې بیاتي کړئ. د پل یو سر پوښ په دیوالو باندې په سربینو ونښلوئ، ترڅو ستاسې لاسي کار جوړشي او هم کولی شئ چې جوړ شوی پل په ډبل مقوایی کاغذ ونښلوئ او د خپلې خوښې په رنگو یې رنگه کړئ. که غواړئ پل ته نوره ښکلا ورکړئ، نو وړې ډبرې، پانې او ښاخونه ورپورې ونښلوئ او د پل لاندینی برخه د اوبو په رنگه کړئ.




(۳ انځور) د پله لاسي کار

تمرین

له ډبل او نازک کاغذ څخه په ګټه اخیستنه یو ښکلی پل جوړ کړئ.

له اسلامي هنرونو سره آشنایي



(۱ انځور) د بڼکليې بسم الله الرحمن الرحيم تذهيب

حضرت رسول الله ﷺ فرمايلي دي:
 ((إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ)) بې له
 شكه الله جل جلاله بڼيگنې او ښه والی ته لازمه پاملرنه
 كړي ده.

په اسلامي تفكر كې هنر د موادو او شيانو د
 بڼكلاوو يوه طريقه ده. هر شی هم څرگند
 او هم پټه بڼه لري چې مسلمان هنرمند بايد
 د هغې په هكله دقيق فكر وكړي. له ډېرو
 ښو تناسبونو څخه په طراحي او د ظرافت په
 جوړيدو كې گټه واخلي او د هر شي په جوړيدو
 كې مادي عالم له روحي عالم سره پيوند كړي.





(۴ انځور) په دولسمه هجري پيړۍ کې په هند کې د څرمنې څلور
ټوټې چې په طلايي نقشونو بڼکلي کرل شوي دي (د جيوتانا)

په اسلامي هنر کې بڼکلا او گټه دا
دوه مهم صفتونه د وسيلو او د ډول
ډول هنري آثارو د شيانو د بيانولو
لپاره دي. له دې امله د اسلامي
هېوادونو په هنري آثارو کې
يووالی څرگنديږي چې له دوی د
جغرافيايي پولو څخه اوږي.

اسلامي هنر د بېلو بېلو بڼکلو او
ظريفو لوبنو جوړيدنه منځ ته راوړه
چې ډېر زر يې نړيوال شهرت
وموند.

په دې آثارو کې ټولې سطحې په
نقشونو او اسلامي خطونو باندې
پوښل شوي دي چې په لومړيو
وختو کې د قرآنکريم د آيتونو لپاره
کاريدې او د وخت په تيريدو د
تذهيب په نوم ياد شو چې په کاشي
کاريو او قالين او بدلو کې ترې گټه
واخيستل شوه او د شيانو د سطحو


د بڼکلا لپاره په بېلو بېلو هنرونو کې، لکه: فلزکاري، کلالي، لرگي
کيندنه، شبکه کاري، د تيرو په تراشلو، په تيره خطاطي، او گنډلو کې
ترې گټه اخيستل شوې ده.

ټولې سطحې دوې برخې لري چې يو يې حاشيه او بل متن دی. هره يوه سطحه په بېلو بېلو ډيزاينونو، ليکنو، ښکلي ليک او يا د حسن خط او انځورگرۍ په ترکيبی بڼه جوړې شوې دي.


مرکزي ډيزاينونه د دايرې په شکل طراحي کېږي چې په ښکليو انځورونو جوړېږي، او د اصلي سطحې د هرو څلور برخو $\frac{1}{4}$ تکرارېږي چې دا مرکزي ډيزاين د (شمشه)

يا (نارنج) په نوم او $\frac{1}{4}$ برخه يې څنډه يا (گوبنه) بولي. کله کله څنډه يا شمشه په نورو ښکليو ډيزاينونو کېږي او کله کله متن په يوه تکراري انځورباندي پوښل کېږي او حاشيې ته په بل ډيزاين ښکلا ورکوي.


د لوبښو په طراحي کې د لوبښو د بېلو بېلو برخو لپاره ځانگړي ډيزاينونه کارول کېږي. خټين خاورين لوبښي په بېلو بېلو ډولونو جوړېږي چې د هرې برخې د ښکلا لپاره يې بېل بېل ډيزاينونه طراحي کېږي. د لوبښي د هرې برخې او د ټولو لوبښو د ډيزاينونو او خطونو تر منځ يووالی او همغږي ډېر ارزښت



(۳ انځور) شبکه کاري شوې کرکۍ په اصفهان کې



(۴ انځور) په مزار شريف کې د حضرت علي کرم الله وجهه دمقبرې دروازه



(۵ انځور) د ايران په ارد بيل کې د (شاه اسمعيل د قبر ليکنې)

لري.

په هغو آثارو کې چې ډيزاينونه دحجم په ديوالونو انځورېږي، د لويښي دخت، مخ او خنډو اړيکه زيات مهارت ته اړتيا لري. په هغو آثارو کې چې رنگ کارول کېږي، لکه: ټوکر او بدل، قالينې او بدل، کاشي کاري او ... هنرمند بايد د رنگ ترکيب، همغږي او ورته والی رامنځته کړي.



(۶) انځور لعابې پتنوس چې د اسکندر په انځور ښکلی شوی دی ق. م څلورمه پېړۍ.



(۸) تصوير) په ۱۳۰۰ هجري کال کې د ايران په تبريز کې جوړه شوې قالينه.



(۷) انځور) په لسمه پېړۍ کې د ترکي په استانبول کې په يوه تبرليکني.

تمرین

- ۱- داسلامي هنری آثارو مهمې ځانگړتياوې په گوته کړئ؟
- ۲- په اسلامي هنرونو کې وحدت او يووالی څه دليل لري؟
- ۳- ستاسې په چاپيريال کې کوم اسلامي هنر وجود لري؟





له خټو څخه د قلمدانۍ جوړول

آيا تر اوسه مو د قلمدانۍ د جوړيدو تجربه كړې ده؟

له خټو څخه د قلمدانۍ د جوړيدو لپاره د خټو د لولو (فتيلوي) له روش څخه بايد گټه واخلو. په دې روش كې بايد خټه د لاسو په وسيله لوله شي.

(۱ انځور) د لوښې لاندنې برخه اول لولۍ جوړ كړۍ.



د کار پیل: د لوبښي دتلي په جوړولو پیل وکړئ: لومړی د لوبښي یا قلمدانۍ تل په هره اندازه چې ستاسې خوښیږي په دایروي بڼه جوړکړئ. وروسته دختو بورکی (لولې) د یوه سانتی متر په قطر د قلمدانۍ دتلي په اندازه جوړکړئ لومړنۍ بورکی د قلمدانۍ دتلي سره ونښلوئ او بیا د هغې په سر نور بورکي په ډېر غور او دقت سره ونښلوئ ترڅو د قلم د نیمایي په اندازه جوړ شي چې بڼه یې بشپړه شي. د دې لپاره چې بورکي له یو بل سره ونښلي بورکي د لاندیني برخې په لورې وتراشئ او کولی شو چې خپلې گوتې په اوبو لندې کړئ او وروسته بورکیو ته فشار ورکړئ، چې یو له بل سره کلک ونښلي. د کار په وروستي پړاو کې هغه باید ښوې شي چې د بورکیو بڼه معلومه نه شي. د دې لپاره چې ستاسې کار ښکلا پیدا کړي نو هغه په ښکلو ډیزاینونو رنگه کړئ.



(۱) انځور) لومړنۍ بورکي په سطح نښلول شوی دی.



(۲) انځور) نور بورکي په سطحه ونښلوئ ترڅو قلمدانۍ جوړه شي.



(۶) انځور) د قلمدانۍ باندنۍ برخه ښووه کړئ.



(۵) انځور) لندې خټې ته په بېلا بېلو وسیلو فشار ورکړئ او بیل بیل ډیزاینونه په کې جوړ کړئ.



(۴) تصویر) قلمدانۍ په خپله خوښه رنگه کړئ او قلمونه په کې واچوئ.

تمرین

د بورکیو له طریقې څخه په کار اخیستنه یوه ښکلې قلمدانۍ جوړه کړئ او بیا په ښکلیو ډیزاینونو او رنگونو ښکلا ورکړئ.





له میناتوری سره اشنایی

ولې اسلامي میناتوري نړیوال نوم او شهرت لري؟



د مسلمانانو لومړنۍ انځورګرې، دطبيعي علومو د کتابونو تصويري کول وو. وروسته له هغې ورو ورو ادبي کتابونه، په ځانګړې ډول د سترو شاعرانو د شعرونو ديوانونه او د داستانونو ځينې صحنې انځوريزې شوې. غربي محققانو په دې دليل چې په ډېره کوچنۍ اندازه او ډېر ظرافت يې دا تصويرونه د میناتور په نوم وبلل. مسلمانانو د کتابونو په انځوريز کولو کې د څو پېړيو په اوږدوکې ډېر پرمختګ وکړ. دوی د بېلو بېلو رنگونو، تصويرونه، ماريچي ترکيب بندي او د عقيدتي مفهومو د بيانولو له امله د ښکلا او هنري ارزښت لوړو پوړيوته ورسيدل او نړيوال شهرت يې پيدا کړ.



۱) انځور) د منابع الحيوان ابن بختيشوع د کتاب يوه پاڼه په اومه هجري قمري پېړۍ کې (نرزمري او ښځه زمري)

۲) انځور) د جواجوی کرمانی دیوان: د هما او همایون زرم، بغداد ۷۹۹ هـ ق کال.



(۳- انځور) (هارون الرشيد) په حمام کې د خمسه نظامي له کتاب څخه د کمال الدين بهزاد اثر هرات، ۹۰۰ هـ.ق.

هغو انځورگرانو چې شعرونه يې انځوريز کول، په شعرونو کې نغښتو عقيدتي مفهومونو ته يې ځانگړې پاملرنه درلوده. لويو شاعرانو، بېل بېل مضمونونه د شعر په ژبه بيانول، انځورگرانو هم له ښکلا او رنگونو څخه په گټه اخيسته دا شعرونه د تصوير په بڼه انځورول چې د بېلو بېلو مفهومونو او موضوعگانو سره يې ډډه لگوله. له دې امله ميناتور، يو ډول خيالي (ذهني) انځور گري ده.



(۴ انځور)

په ميناتورۍ کې له طبيعت څخه پيروي نه کيږي، بلکې د شکلو په ساده کولو، د رنگونو په بدلون، د بېلو بېلو صحنو تمثيل او د ډول ډول موضوعگانو تصويرونه کاري. په دې آثارو کې هنرمندان هغه نړۍ تصويروي چې په هغې کې نقاشي ډېره روښانه ده، ډېر ځليدونکي رنگونه، بې له حجمه شکلونه، زيات ظرافت او ښکلا، گلونه او بوټي په تازه گۍ کې تصوير شوي دي. فضا يې ژوره ښودل شوې ده. په تصوير کې هېڅ سيوري نه ليدل کيږي. ډېرو انځورگرانو د اسلامي ميناتور د شکل نيولو او وده ورکولو په هکله سترې ونډې سرته رسولي دي او ځينو نورو تر هغې هم سترې دندې تر سره کړي دي چې د دوی له ميناتوريو څخه، نورو الهام اخيسته لکه: (جنيد السلطان) (کمال الدين بهزاد) او سلطان محمد چې د دوی د آثارو نمونې په دی درس کې وښئ.




(۵ انځور)

تمرین

- ۱- کومې موضوعگانې په دې انځور گريو کې وښئ؟ د نقاشيو په هکله يې پخپلو کې سره وغږيږئ.
- ۲- په دې تصويرونو کې کوم شکلونه او رنگونه وښئ؟ د انځور گري په هنر کې شکلونو او رنگونو ته پاملرنه وکړئ او په هکله يې پخپلو کې سره وغږيږئ.
- ۳- د (جشن ، او کوچني اختر) د کارتونو په ميناتوريو کې ترکيب بند او ماريچي حرکتونه پيدا کړئ.


۱۸ لوست



د قرآنکریم د رحل جوړول

ایا تراوسه مو د قرآنکریم د رحل د جوړولو په هکله فکر کړی دی؟

مسلمانان د قرآن عظیم الشان لپاره چې د خدای (ج) کتاب دی، ښکلي رحیلونه جوړوي. ترڅو د تلاوت په وخت کې قرآنکریم له ځمکې څخه پورته پرې کینودل شي. د قرآنکریم رحل د دوو لرگیو څخه جوړېږي چې یو په بل کې اوښل کېږي چې په اسانۍ سره خلاص او تړل کېږي. د قرآنکریم د تلاوت په وخت کې رحل خلاصوي او له تلاوت څخه وروسته یې تړي او په داسې ځای کې یې ږدي چې کم ځای ونیسي. تاسې هم کولی شئ چې هغه رحل ته ورته چې هنرمندان یې له لرگی څخه جوړوي له ډبل مقوا کاغذ څخه جوړکړئ. لومړی مقوا کاغذ د مستطیل په بڼه بیاتي کړئ. وروسته د مستطیل اندازه په دوو وړو برخو وویشئ چې یوه



اوله مرحله

دویمه مرحله

دریمه مرحله

بې د (قرآنکریم د کینودلو) او بله بې د(پښو) برخه ده، لکه: څنگه چې په شکل کې ښودل شوي دي، مقوا کاغذ د تیرې چرې او یا بیاتې په واسطه پرې کړئ. پام مو وي چې د مستطیل عرض تر پایه پورې بیاتي نه کړئ چې کوچنۍ برخې نه لویې برخې جلا نه شي. وروسته د پښو یا لاندینۍ برخه کې یې یو عمودي مثلث انځور کړئ او هغه هم بیاتي کړئ. ترڅو د رحل پښې محکمې او ښکلې شي. د دې مرحلې ترسره رسولو وروسته دواړه برخې له بیاتي شوي ځای څخه یو په بل کې نښاسئ.

د دې لپاره چې ستاسې رحل ښکلا پیدا کړي، نو د الله په مقدس نوم او یا په نورو دعاگانو او اسلامي ډیزاینونو ښکلا ورکړئ. دا ډیزاینونه د مقوا کاغذ او رحل په باندینو دیوالونو باندې په تور او سپین ډول او یا رنگه انځور کړئ. د دې کار لپاره د رحل باندینو دیوالونو په لویو او کوچنیو برخو ښکلې ډیزاینونه انځور کړئ، ترڅو د رحل دواړو باندینو برخو ته ښکلا وروبخښي وروسته بیا په خپل رحل کې قرآنکریم کېږدئ او تلاوت یې وکړئ.



تمرین:

- ۱- تراوسه مو د قرآنکریم څو ډوله رحلونه لیدلی دي؟ هغه له کومو موادو څخه جوړ شوي دي؟ آیا د رحل په دیوالونو ښکلاوي دي؟ دا ښکلاوي څه ډول دي؟
- ۲- د رحلو د دیوالونو د یو ځای کولو لپاره کومې لارې په کار وړو؟
- ۳- له مقوا کاغذ څخه یو رحل جوړ کړئ او په خپله خوښه ښکلا یې دیوالونه ډیزاین کاري کړئ او د خپلې خوښې په طریقه یې دیوالونو سره ونښلوئ.

له افغاني هنرمندانو سره آشنا كيدل

له افغاني هنرمندانو څخه كوم كسان پيژنئ؟
هر يو د هنر په كومو څانگو كې فعاليت كوي؟



استاد محمد سعيد مشعل

حاجي محمد سعيد (مشعل) د محمود (غوري) زوی په کال ۱۲۹۵ هـ. ش. کال کې د غور ولایت د (تیوره) په کلي کې وزیږید.

استاد مشعل په یوه هنر پالونکې کورنۍ کې لوی شوی و. د ځوانۍ په وختونو کې یې هنري کارو ته پام ور واوښت. هڅه یې وکړه چې د استاد کمال الدین بهزاد مکتب را ژوندی کړي.

استاد له میناتور څخه پرته د حاشیو په بنکلا (تذهیب) کې د ډېرو تکړه هنرمندانو په ډله کې شمېرل شوی دی. استاد په میناتورۍ کې نوښت رامنځ ته کړ ځکه چې ده ځانگړي لاره او روش درلود او د استاد کمال الدین بهزاد د مکتب له پیروانو څخه حسابیږي. استاد



ډېرو شاگردانو ته هنري زده کړه ور په برخه کړې ده او ستر هنري خدمتونه يې سرته رسولي دي. استاد مشعل په ۱۳۷۶ هـ. ش کال کې د دلوې د مياشتې په لسمه نيټه له دې نړۍ څخه سترگې پټې کړې او د ابدې ژوندانه په لور روان شو. د ده ځينې آثار د اطلاعاتو او فرهنگ وزارت په ملي گالري، دولتي تالارونو او د خلکو په کورونو کې ساتل کېږي.

استاد عزيز الدين وکيلي پوپلزي

استاد په ۱۲۹۷ هـ. ش کال د سنبلې د مياشتې په ۱۶مه نيټه د کابل په چهاردهي کې وزېږېد. نوموړی له دې امله په (اووه قلمي) خطاط باندې مشهور دی چې په خط کې نوښتکارو، نقاشي او انځور گری کې د گران افغانستان له نومياليو هنرمندانو څخه و. ده د کار په ښکلا او ظرافت کې ساری نه درلود، همدارنگه د استاد وکيلي د تابلوگانو په حاشيو او متنونو کې ډېرې مهمې افغاني هنري پديدې ترسترگو کېږي. استاد وکيلي په هنري کارونو سربېره د خطاطۍ د هنر او تاريخي پېښو په هکله زيات کتابونه ليکلي دي. استاد د ۱۳۷۶ هـ. ش کال په لومړنيو مياشتو کې له دې نړۍ څخه سترگې پټې کړې. روح دې ښاد وي.



تمرین

تاسې پخپلو ولايتونو کې هنرمندان پيژنئ؟ د هغوی د مهمو آثارو نوم واخلئ.





له افغاني هنرونو سره آشنا كيدل

د قالينې خټ ته په خيړ سره وگورئ او ووينئ چې
د هغې تار او پود د گنډې په وسيله څه ډول سره
نسلول شوي دي؟
د قالينې پر مخ څه شي وينئ؟ د قالينې رنگين ډيزاينونه
څه ډول په پر له پسې گنډو رامنځته شوي دي؟



کله چې په قالينې کښينئ او يا پر هغې باندې لمونځ کوي څه احساس درته پيدا کېږي؟ د هنر لومړی څانگې په افغانستان کې زرگونه کلونه لرغونتيا لري. که څه هم د هنري آثار و توليد د انسانانو د اړتياوو دليري کولو سر چينه ده، دقيقه طراحي، د بېلو بېلو ډيزاينونو کارول، د دې هېواد د هنرمندانو د بېلا





بېلو نسلونو ذوق د تاريخ په اوږدو کې څرگندوي د خلکو هنري مينه تګو او پارچو ته رنگ او ډيزاينونه وربخښي، ښکلي او نرم فرشونه اوبي، ودانيو ته د قرآنکريم په مبارکو آياتونو ښکلا ورکوي، سفالي او فلزي لوښي په ظرافت سره ښکلي کوي، دروازو، منبرونو او د لرګي رحلونو ته ښکلا ورکوي، کاري لوښي ښکلي کوي، ترڅو انسان هره شيبه د ظرافت او ښکلا سره اړيکې ولري، نو هغو ته يې ښکلا او ډيزاينونه ورکړي دي، نن هم د پوستينو جوړول، د سراميکي (کلالي) لوښو جوړول، د ښکلا غاليو او بدل او ... د هېواد په مختلفو سيمو کې دوام لري.

او ډېر وګړي د دغه صنايعو په جوړلو لګيا دي. څومره چې د تاريخي هنري آثارو ساتنه ډېر ارزښت لري، همدارنگه د ډيزاينونو، بېلا بېلو هنرونو د جوړولو، کارولو او د ښکلاوو طريقو او روشونو انتقال وروستيو نسلونو ته ډيره زياته اړتيا ده.

د لاسي صنايعو توليد سربېره پر هنري او فرهنگي اړخونو داخلي او باندنيو بازارونو ته د هغو عرضه کول د اقتصاد له پلوه زيات ارزښت لري. د افغانستان په نقشه کې د لاسي صنايعو او بېلو بېلو هنرونو عمده مرکزونو ته پاملرنه وکړئ. د افغانستان په بېلو بېلو ښارونو کې خلک په بېلابېلو هنرونو بوخت دي او بېل بېل لاسي صنايع توليدوي. د مثال په توګه په کابل ښار کې د معمارۍ، بخارۍ جوړونه، پښګري، فلزکاري، مسګري، زرګري، کنډنکاري، د مريو ګنډل، د ټوکرو او بدل، د تيرو تراشل، کلالي، نقاشي، د غاليو او بدل، خامک ګنډل وجود لري. په نورو ښارو کې د ټوکرو او بدل، ورينم او بدل، شال



او بدلو، دگلدوزی بېل بېل ډولونه شته ټوکریا رخت ته بڼکلا ورکول، لکه: د مریوگنیل، خامک گنډنه، له خټې څخه د سفالي لوبڼو جوړیدل، کلالي، د لاجوردو د غمیو جوړیدل او ډبرینو لوبڼو د جوړیدو هنرونه ادامه لري. چې یو له هغو څخه په هرات کې بنسټه جوړیدنه ده چې د ځانگړي ظرافت درلودونکي ده. د ماتو او بېکاره بنسټو ویلي کولو څخه وروسته رنگونه

ور سره ترکیب کوي چې میرمنې او نارینه کله کله او کله هم بېل بېل په دې کارونو بوخت دي. او په بیلو بیلو شکلونو گیلارونه او بڼکلي لوبڼي د لاس او اور په واسطه تولیدوي چې د امریکا او اروپا بازارونو ته یې لار پرانیستي ده که څه هم دا آثار د افغانستان په بېلا بېلو ښارونو کې لیدل کېږي چې د ټولو سیمو په آثارو کې ورته والی شته دی. د ډیزاینونو، رنگونو او جوړولو طریقې او روشونه یې بېل دي. د هرې سیمې د هنرمندانو ذوق او ابتکار د دې سبب کېږي چې د ډیزاینونو او آثارو جوړول بېلې ځانگړتیاوې پیدا کړي. هغه بدلونونه چې هنرمندانو د تاریخ په بېلو بېلو دورو کې په هنري آثارو کې رامنځ ته کړي دي، د هنر د مختلفو څانگو د ودې او تحول سبب شوي دي. د همدې تحول له امله ده چې نن د لاسي صنایعو څانگې لوړو پوړیو ته رسیدلي دي چې ډېر ارزښتناک آثار تولیدیږي، لکه: د استالف کلالي (سرامیک) چې د افغانستان د ډېرو مشهورو کلالیو څخه ده چې په بېلو بېلو ښارونو کې یې د خرڅلاو بازارونه تاوده دي.



تمرین:

- ۱- ستاسې په سیمه کې کوم لاسي صنایع شته دي؟
- ۲- تاسې د هنرونو کومې څانگې سره آشنا یاست؟
- ۳- له کوم افغاني هنر سره مینه او علاقه لرئ؟
- ۴- آیا د هنر د خپلې خوښې څانگې لپاره نوې نظریه وړاندې کولی شئ؟

د افغانستان له ملي موزيمونو سره آشنا كيدل د مزار شريف موزيم:

د مزار شريف موزيم اوږده مخينه او لرغونتيا لري. له هغه وخت څخه چې د حضرت علي كرم الله وجهه مقبرې ته پادشاه هانو سوغاتونه وركول، د دې موزيم د جوړيدو سبب شو دا تحفي او هديې د روضې په يوه ځانگړې كوټه كې ساتل كيدې. د مزار موزيم سربېره پر قيمتي ډاليو، د مسكوكاتو او نه پيدا كيدونكو كتابونو په ځانگړې ډول د خطي نسخو كتابونه چې د هغې له ډلې څخه د قرآن عظيم الشان نسخې د قرآنكريم ځينې تفسيرونه چې له زيات ارزښت څخه برخمن دي. پخپله مبارکه روضه د معمارۍ د هنر يو لرغونی سبک دی. چې په مبارکو آياتونو ښکلې شوې ده. دا مبارکه روضه يوه تاريخي لرغونی ودانۍ ده. په دې موزيمونو سربېره زموږ په گران هېواد كې شخصي موزيمونه هم شتون لري د نمونې په ډول سلطاني موزيم د يادولو وړ دی.

د هرات موزيم:

په ۱۳۰۲ هـ. ش يا ۱۳۰۴ هـ. ش كال كې د هرات موزيم تاسيس شو او په ۱۳۱۰ هـ. ش كال كې د هرات د ښار ښاروالۍ ته وسپارل شو او په ۱۳۱۲ هـ. ش كال د هرات د ښاروالۍ د مقام په حكم د پارک هوټل ودانۍ ته وليږدول شو. په هغې كې چې كوم آثار موجود وو هغه د خلكو نندارې ته ايښودل شوي وو. اكثره آثار يې د ښاروالۍ له بودجې څخه اخيستل شوي دي هغه آثار چې په هله او بگرام كې د كيندنو په نتيجه كې لاس ته راغلي وو، د كابل د موزيم لخوا دسوغات او ډالۍ په ډول په ۱۳۲۵ هـ. ش كال د هرات موزيم ته سپارل شوي دي.

د ميمني موزيم:

د ميمني د ښار په يوه تاريخي غونډۍ كې د ناڅاپي كشفياتو په نتيجه كې د غوريانو د دورې مسي سكه په لاس راغلي چې په ۱۳۳۵ هـ. ش كال كې يې د ميمني د موزيم د جوړيدو زمينه برابره كړه، ترڅو په هغې كې لرغوني آثار او شيان وساتل شي، د ميمني د موزيم د مديرانو په هلو ځلو په كم وخت كې د ډېرو لرغونو او قديمي آثارو څخه برخمن شو او ننداره يې په ۱۳۳۶ هـ. ش كال كې پيل شوه، دا نندارې دومره په زړه پورې وي چې دميمني خلكو خپل قيمتي او تاريخي آثار د تحفي او ډالۍ په ډول دې موزيم ته وركړل.

د منابعو فهرست

- ۱- غلام محی الدین شبنم، د ځوانانو او نویو ځوانانو د نقاشۍ د لوستلو لارښود ۱۳۸۰ کال
- ۲- د هنر د لوست لارښود لومړیو، دویمو او دریمو ټولگیو د ښوونکو لپاره کود نمبر ۵۳/۴، ۱۳۸۵
- ۳- د تجسمي هنرونو اصول، دکتور محمد حسین حلیمی.
- ۴- د تجسمي هنرونو اصول، فني او حرفوي کوډ ۲۱/۳۵۸، ۱۳۸۶ ه.ش.
- ۵- د تجسمي هنرونو سره آشنا کیدل کوډ ۳۷/۳۵۸، ۱۳۸۴ ه.ش.
- ۶- فني طراحی ۱، جلد فني او حرفوي کوډ ۹۲/۳۵۹، ۱۳۸۱ ه.ش.
- ۷- هندسي نقشونه ۱، جلد فني او حرفوي کوډ ۴۸۵/۳۵۸، ۱۳۸۴ ه.ش.
- ۸- د محلي انځورگرۍ کارگاه فني او حرفوي کوډ ۷۷/۳۵۹، ۱۳۸۶ ه.ش.
- ۹- د لاسي چاپ کارگاه فني او حرفوي کوډ ۲۰/۳۵۸، ۱۳۸۴ ه.ش.
- ۱۰- د ایران د کاشي کاربو په هنر مقدمه محمد یوسف کیانی، فاطمه کریمی او عبد الله قوچانی و رضا عباس موزیم ۱۳۶۲ ه.ش.
- ۱۱- د هنر دایره المعارف، روئیس پاکبار، د معاصر فرهنگ انتشارت.
- ۱۲- اسلامي هنر ارنست کونل.
- ۱۳- اسلامي هنر ژبه او بیان، تیوس بوکهارت.
- ۱۴- د ایران د لاسي صنایعوسره آشنا کیدل، ۱ جلد فني او حرفوي کوډ ۳۰/۳۵۹، ۱۳۷۸، ه.ش.
- ۱۵- د ایران د لاسي صنایعو په لور، د احمد لارام په اهتمام. د ایران د تهران د ملي بانک. انتشارت ۱۳۵۶ ه.ش.
- ۱۶- علم په اسلام کې، د احمد لارام په اهتمام د تهران د سروش انتشارت ۱۳۶۶ ه.ش.
- ۱۷- د خوشنویسی هنر اول او دویم جلد، کوډ ۵/۲۰۴.
- ۱۸- د خط ښکلا په اسلامي فرهنگ کې، ان ماری شیمیل د قدس ولایت انتشارت.
- ۱۹- د خط تاریخ او د افغانستان پخوانۍ لیکنې عبدالحی حبیبی.
- ۲۰- د ایران نقاشي، بازیل گري د تهران د نوي عصر انتشارت ۱۳۶۹ ه.ش.
- ۲۱- د ایران د نقاشي هنرته کتنه، ډکتر اکبر تجویدی. د فرهنگ او اسلامي ارشاد انتشارت تهران ۱۳۷۵ ه.ش.
- ۲۲- د هنر کارگاه ۱ جلد د پوهنځي نه مخکې کوډ ۵۹۴، ۱۳۸۷ ه.ش.
- ۲۳- د هنر سیر په تاریخ ۲ جلد. د پوهنځي نه مخکې کوډ ۸/۵۹۴، ۱۳۸۶ ه.ش.
- ۲۴- د افغانستان د تاریخ فشرده، فاروق انصاری، دمطالعانو مرکز کابل ۱۳۸۶ ه.ش.
- ۲۵- موزیم پیژندنه او د موزیمونو سیر په افغانستان کې، د اثنوگرامی دیپارتمنت او باستان پیژندنه د اجتماعي علومو پوهنځي، د کابل پوهنتون پوهندوی محمد رسول باوري کابل ۱۳۷۵ ه.ش.